

फॉरेस्ट रेंजर्स की मांगों पर बनाई कमेटी

राजस्थान फॉरेस्ट रेंज ऑफिसर्स एसोसिएशन का द्विवार्षिक सम्मेलन

विशेष संवाददाता

♦ जयपुर, 30 जनवरी।

वन एवं पर्यावरण मंत्री लक्ष्मीनारायण दवे ने फॉरेस्ट रेंजर्स की विभिन्न मांगों पर विचार के लिए कमेटी गठित की है। कमेटी तीन माह में रिपोर्ट देगी।

राजस्थान फॉरेस्ट रेंज ऑफिसर्स

एसोसिएशन के

सोमवार को हुए

द्विवार्षिक सम्मेलन में

वन मंत्री ने कमेटी

बनाने की घोषणा की।

कमेटी में वन सचिव,

पीसीसीएफ, एडीशनल पीसीसीएफ,

एसोसिएशन के अध्यक्ष और महामंत्री

को शामिल किया गया है।

एसोसिएशन के अध्यक्ष भगवान

सिंह नाथावत और महासचिव नरेश

शर्मा ने आयोग की सिफारिशों के तहत

रेंजर्स को इंस्पेक्टर का वेतनमान देने,

ढाई दशक से रुकी पदोन्नति देने,

वरिष्ठता सूची बनाने, रेंजर्स को

प्रशासनिक और वित्तीय अधिकार देने

संबंधी मांग पत्र वन मंत्री को दिया।

वन सचिव सुदर्शन सेठी ने कहा है

कि फॉरेस्ट रेंजर्स की वरिष्ठता सूची एक सप्ताह के अंदर जारी कर दी जाएगी।

हरीतिमा संवर्धन संकल्प :

पीसीसीएफ आशुतोष घोष ने सभी रेंज

ऑफिसर्स को हरीतिमा संवर्धन

अभियान संकल्प दिलाया। इसमें

पौधरोपण करने, इसके लिए प्रोत्साहित

करने, पंचवटी स्थापित करने और घर-

घर तुलसी पौधा उपलब्ध कराने का

संकल्प लिया गया।

शर्मा अध्यक्ष : अधिवेशन के

बाद दूसरे सत्र में फॉरेस्ट रेंज

ऑफिसर्स एसोसिएशन के नए अध्यक्ष

के रूप में नरेश शर्मा को निर्वाचित

किया गया। निवर्तमान अध्यक्ष भगवान

सिंह नाथावत को संरक्षक, देवेन्द्र

भारद्वाज को महासचिव, तरुण मेहरा

को वरिष्ठ उपाध्यक्ष और मुकेश तिवाड़ी

को संगठन सचिव बनाया गया।



कर्मचारी हलचल